



संचालनालय स्वास्थ्य सेवायें  
छत्तीसगढ़  
इन्द्रावती भवन, तृतीय तल नया रायपुर, छत्तीसगढ़



**आयुष्मान भारत – हेल्थ एण्ड वेलनेस सेंटर**

**राष्ट्रीय स्वास्थ्य मिशन के अंतर्गत सामुदायिक स्वास्थ्य हेतु 6 माह के ब्रिज पाठ्यक्रम  
(सर्टिफिकेट) के लिए आवेदन आमंत्रित**

“मैं आपको एक ताबीज देता हूं। जब कभी आप दुविधा में हों या आपको अपना स्वार्थ प्रबल होता दिखाई दे तो यह नुस्खा आजमाकर देखिएगा। अपने मन की आंखों के सामने किसी ऐसे गरीब और असहाय व्यक्ति का चेहरा लाइये जिसे आप जानते हों और अपने आप से पूछिए कि आपकी करनी उसके किस काम आएगी? क्या उसे कुछ लाभ होगा? क्या उस काम से उसे अपना जीवन और भविष्य बनाने में कुछ मदद मिलेगी?....”

महात्मा गांधी द्वारा सन 1948 में दिये गये अंतिम गहन सामाजिक विचारों में से एक विचार

आप अपनी नौकरी के लिए एक बड़ा कदम उठाने वाले हैं। और यह कदम केवल आपके आजीविका की पूर्ति के लिए नहीं बल्कि आपके सुनहरे भविष्य के लिए एक अवसर है। आज राष्ट्र को ऐसे समर्पित युवक-युवतियों की आवश्यकता है जो सबसे जरूरतमंद लोगों को अपनी सेवा दे सकें। क्या आपमें वो साहस, सोच और कौशल है, इस मिशन में भागीदार बनने के लिए?

संचालक, स्वास्थ्य सेवायें छत्तीसगढ़ राज्य की ओर से ऐसे इच्छुक एवं उत्साही अभ्यर्थियों को आमंत्रित किया जाता है, जो समुदाय को अपने घर के नजदीक स्वास्थ्य सेवा उपलब्ध कराने के लिए “6 माह के ब्रिज कोर्स (सर्टिफिकेट इन कम्युनिटी हेल्थ फॉर नर्सस)” में आवेदन करना चाहते हैं। यह पाठ्यक्रम राष्ट्रीय स्वास्थ्य मिशन के अंतर्गत उपस्वास्थ्य केन्द्रों को हेल्थ एण्ड वेलनेस सेंटर के रूप में विकसित करने का एक अंग है। हेल्थ एण्ड वेलनेस सेंटर के रूप में विकसित उपस्वास्थ्य केन्द्रों में समग्र प्राथमिक स्वास्थ्य सेवाएं प्रदाय की जायेंगी जिनमें बीमारियों से बचाव एवं हेल्थ प्रमोशन के कदम भी शामिल हैं। वे अभ्यर्थी जो इस पाठ्यक्रम को सफलतापूर्वक पूर्ण कर लेंगे, वे उपस्वास्थ्य केन्द्रों में पदस्थ होकर समग्र प्राथमिक स्वास्थ्य सेवा प्रदाय हेतु “मिड लेवल सर्विस प्रोवइडर” के रूप में सेवाएं देंगे एवं अन्य मैदानी कार्यकताओं जैसे ए.एन.एम., एम.पी.डब्ल्यू. एवं मितानिन की टीम का भी नेतृत्व करेंगे। उपरोक्त नियुक्ति राज्य के किसी भी जिले के चिन्हांकित उप स्वास्थ्य केन्द्रों में काउंसलिंग के माध्यम से संविदा आधार पर राष्ट्रीय स्वास्थ्य मिशन छत्तीसगढ़ के नियमानुसार की जायेगी।

**चयनित उम्मीदवारों के लिए मानदेय एवं अन्य सुविधाएं**

- प्रशिक्षण अवधि के दौरान 10000 रु. प्रतिमाह मानदेय आपके रहने एवं भोजन खर्च के लिए दिया जाएगा।
- राष्ट्रीय स्वास्थ्य मिशन छत्तीसगढ़ द्वारा इंदिरा गांधी राष्ट्रीय मुक्त विश्वविद्यालय (IGNOU) की फीस, फिल्ड में प्रैक्टिस एवं प्रशिक्षण संबंधी अन्य खर्च दिया जाएगा।
- मिड लेवल सर्विस प्रोवइडर के रूप में संविदा कार्य करने के दौरान प्रतिमाह 16500 रु. वेतन एकमुश्त एवं साथ में कार्य-प्रदर्शन आधारित प्रोत्साहन राशि (Performance Based Incentive) प्रति माह अधिकतम 15000 रु. तक दी जायेगी, तथा इस संबंध में संचालक, स्वास्थ्य सेवायें द्वारा समय-समय पर जारी दिशा-निर्देश लागू होंगे।



**अनिवार्य योग्यता :-**

- अभ्यर्थी छत्तीसगढ़ का मूल निवासी हो।
- किसी भी मान्यता प्राप्त विश्वविद्यालय से नर्सिंग कोर्स (बी.एस.सी./पोस्टबेसिक/जी.एन.एम.) में उत्तीर्ण हो।
- अभ्यर्थी के पास छत्तीसगढ़ नर्सिंग काउंसिल में जीवित पंजीयन के बाद स्वास्थ्य के क्षेत्र में 2 वर्ष (इस विज्ञापन के प्रकाशन होने की तिथि में) का कार्य अनुभव हो।
- विज्ञापन जारी होने की तिथि में अभ्यर्थी का आयु 35 वर्ष से कम हो (उक्त संबंध में छत्तीसगढ़ आरक्षण नीति लागू होगी। साथ ही छत्तीसगढ़ सामान्य प्रशासन विभाग द्वारा समय-समय पर जारी नियम लागू भी होंगे)।

**वांछनीय योग्यता :-**

- लोक स्वास्थ्य में अनुभव जैसे - प्राथमिक/सामुदायिक स्वास्थ्य केन्द्र स्तर पर कार्य करने का अनुभव।

**नियम व शर्त :-**

- प्रशिक्षण में प्रवेश से पूर्व अभ्यर्थी को एक अनुबंध पर हस्ताक्षर करना होगा जिसके तहत उपरोक्त पाठ्यक्रम पूर्ण करने की परीक्षा में उत्तीर्ण होने उपरांत उन्हें हेल्थ एंड वेलनेस सेंटर के रूप में चिन्हांकित उपस्वास्थ्य केन्द्र में कम से कम 3 वर्ष तक कार्य करना होगा।
- शासकीय संस्थानों में सेवारत अभ्यर्थी द्वारा काउंसिलिंग दौरान संस्था का अनापत्ति प्रमाण पत्र प्रस्तुत करना होगा।

**रिक्तियां :- कुल रिक्तियां 150, अनारक्षित-63, अ.ज.जा.-48, अ.जा.-18, अ.पि.व.-21**

आवेदन हेतु फार्म स्वास्थ्य विभाग की वेबसाइट [cghealth.nic.in](http://cghealth.nic.in) से डाउनलोड करे। भरा हुआ हस्ताक्षरित आवेदन फार्म व चाहे गये संलग्नकों के स्कैन-कॉपी ईमेल में अटैच कर [bridgecourse.cg@gmail.com](mailto:bridgecourse.cg@gmail.com) पर भेजे। ईमेल से आवेदन हेतु अंतिम तिथि 1 जून 2018 व समय 5.00 सांय निर्धारित है। अभ्यर्थियों हेतु अन्य आवश्यक निर्देश/आदेश/जानकारी भी उक्त विभागीय वेबसाइट पर ही जारी किये जायेंगे।

**नोट :-**

- केवल [bridgecourse.cg@gmail.com](mailto:bridgecourse.cg@gmail.com) पर ईमेल से प्राप्त आवेदन ही स्वीकार किये जावेंगे।
- लिखित परीक्षा का आयोजन दिनांक 10.06.2018 को होगा।
- लिखित परीक्षा हेतु चयनित अभ्यर्थियों की सूची वेबसाइट [cghealth.nic.in](http://cghealth.nic.in) पर जारी की जायेगी एवं इसके अलावा कोई अन्य माध्यम से सूचित नहीं किया जावेगा।
- लिखित परीक्षा के मेरिट एवं सीटों की आरक्षणवार संख्या अनुसार ब्रिज कोर्स हेतु चयन किया जावेगा।
- लिखित परीक्षा में बहुविकल्पीय प्रश्न होंगे, जो नर्सिंग (बी.एस.सी./पोस्टबेसिक/जी.एन.एम.) पाठ्यक्रम पर आधारित होंगे।
- अंतिम चयन के दौरान कुल रिक्तियों की संख्या में परिवर्तन हो सकता है।
- संचालक स्वास्थ्य सेवाएं/राज्य शासन द्वारा समय-समय पर जारी अन्य निर्देश/आदेश/नियम यथा संशोधित लागू होंगे।

संचालक  
स्वास्थ्य सेवाएं  
छत्तीसगढ़

क्रमश 2/2

